

కమనీయతపనీయ కౌశీయమునుబాను

నరవరేణ్యుడు తాలె నారచీర,

మహనీయ కరణీయ మహితశయ్యను పండు

రాజునేడు పరుండె రాతినేల.

భర్మ నిర్మితహర్మ్యభాగంబుల వసించు

ప్రభువు నేడు వసించు వర్ణశాల.

చతురబ్ధివేష్టితక్షితివతం సమునేలు

నృపతి యీనాడెలు నిపినసీమ.

కటకటా యెట్టి విద్రోహ కఠినకార్య

మునకు పాల్పడె కైకేయి, మూర్ఖురాలు,

గొంతుతెగగోసె నొక తడిగుడ్డతోడ

దుష్టులకుగాదె దైవంబుతోడుపడుట.

కరుణాసింధుడు, సత్యసంధుడు, మహాకల్యాణ కౌముండు, సా

గర గంభీరుడు, నేడు కాయగసురుల్ కాంక్షించి భక్షించుచున్

నిరుపేదంబలె చెట్టుగుట్టలకడన్ జీవించుచున్ పల్వ లో

దర నీరమ్ములుగ్రోలు, కాలమహిమన్ తప్పింపగా శక్యమే ?



భరతా : కోరికతీరెనా ? విమలమై స్వాంతమ్ము శాంతించెనా ?  
చిరకాలోర్జిత రాజ్యకాంక్షతిరమై సిద్ధించెనా ? హృద్వ్యధా  
భర దుశ్చింతన హాటనీతిఫలముల్ పండించెనా ? కోసలో  
ర్వరయుష్మద్భుజ పీఠిపై నిలిచె నిద్రంబొమ్ము భద్రమ్ముగన్.

భరతుని రాజ్యకాంక్షయను పాపము, శాపముగా వయోధ్యకే  
ఉరియయి, లోకవంద్యునకు సుత్రకాననవాసమై, కటా :  
గురునకు కానసర్పమయి, కూరిమితల్లులకున్ వికార దు  
ర్భరవిధవాత్వమై యెడద ప్రజ్వలియింపగజేసె నాకొగిన్.

కనులన్ గంగ, తలంపులన్ యమున, వాక్యప్రక్రియన్ తుంగ, మె  
త్తని గానంబున పెన్న : ప్రేమరతి గోదా : జీవిత ప్రాంగణ  
మ్మున కృష్ణానది, డెందమం దుదధిగా, వుంజీకృత ప్రాప్తది  
వ్య నదీకూటమియయ్యె పౌరజనతా వ్యాపారసంచారముల్.

ఎవ్వరినేమియన్నఫలమేమి? మొగమ్మున వ్రాసియున్న మా  
కివ్వదితప్పుబెట్లు? విధికించుక మంచితనంబెయున్న క్రొం  
బువ్వమ బోలునన్ననడపుల్ తిరుగాడుమటంచువ్రాయునే?  
అవిధివ్రాతలన్ జెలుపనయ్యెడువాడుజగాన కల్గునే?



చిన్నతనంబునం దొడినిజేరిచి కూకటి దువ్వి ముంగిటన్  
 పెన్నిధివోలెనగ్రజునిపెంచిన ఆ జనయిత్రి, అక్కటా!  
 క్రన్ననలోకనింద కొడిగట్టినదేటికా? దైవకార్యమే  
 మున్నదొ దీనివెన్న? తుదకూరట యీకథకెట్టులుండునో?

భరతుడు మచ్చలేనిప్రభుభక్తుడు; స్వార్థమెఱుంగబోని స  
 చ్చరితుడు; సింహపీఠివయి స్వామిరఘూత్తము పాదరక్షలన్  
 తిరముగనుంచి, మౌనియయి, దేహసుఖంబులనుజ్జగించి, తా  
 నిరతము రామరాజ్యమును నిల్పుటకే భరియించెప్రాణముల్.

శ్రమయొక్కించుకలేక చేకురిన సామ్రాజ్యంబువర్జించి, అ  
 బ్రముగా మానవతానురాగములకున్ పందిళ్ళుకప్పించి, స్వా  
 ర్థమునుం జంపి సమాధిగట్టి; ప్రజకాదర్శప్రబోధమ్ముగా  
 తమివర్తించిన అన్నమాభరతుడేతన్నాత్రుడేధాత్రిలోన్.

వరలినదోయితిగ్మకరవంశయశోరమ కొప్పులోని క్రొ  
 వ్విరుల పరీమళంబు; పురివిప్పినదోయి సమస్తభూప్రజా  
 దరణదురీమయూరి, తలదాల్చినదోయి జగంబునీవయే  
 ర్పరచినత్యాగమార్గము; భవన్మృదుజన్మము ధన్యమాయెరా!

9)